

IL-PRESEPJU TAŻ-ŻEJTUN F'GHELUQ IS-70 SENA

Il-presepju li ħoloq pandemonju shiħ...

Kitba ta' Fiona Vella

Mijiet, jekk mhux eluf, bħal daż-żmien imorru jduru l-bliet u l-irhula ta' Malta biex jaraw il-presepji pprezentati. Wieħed minn dawn il-presepji l-aktar magħruf bla dubju ta' xejn huwa dak li hemm fl-Istitut Ġesù Nazzarenu fiż-Żejtun...

B'kumbinazzjoni kont iltaqajt ma' ekskollega tiegħi u flimkien gēddidna diversi memorji. Tiskanta kif jibda jigri bik moħħok, jgħarrex biex jiftakar dak il-wieċ, dik l-esperjenza u mitt haġa oħra. Tirrealizza kemm għalkemm jgħaddu diversi snin, ċerti nies u affarijiet jibqgħu għezież ħafna għalik. Il-memorja tagħhom tkun ittappnet biss bħal kif tagħmel għieġa miksija bin-nida.... mesħa wahda malajr u kollox jerga' jigi lura f'tebqa t'għajn.

U fl-istess ġimgha kont qed nagħmel xi ftit ricerka dwar presepju fiż-Żejtun u ħabta u sabta ntaħt li waqt it-tiftix tiegħi kont iltaqajt ma' teżor! U dat-teżor kien ilu taħt haqī sew – minn tfuliti.

Niftakar li fil-ġurnata tal-Milied, il-ġenituri tiegħi kellhom drawwa helwa ħafna; dik li qabel l-ikla ta' nofsinhar, kienu jiehdu lili u lil huti nżuru l-presepji madwar Malta kollha. Biż-żmien saret tradizzjoni li nibdew mill-presepju tal-Istitut ta' Ġesù Nazzarenu taż-Żejtun. Ta' tifla li kont, kont nimpresjona ħafna ruhi mill-pasturi jiċċaqalqu li kellu fih u kull darba kont nifhasseb kif kienu jsiru dawk il-moviment. Min qatt kellu jgħidli xi storja kbira kien hemm wara dak il-post?

Sfortunatament meta konna mmorru nżuru dan il-presepju, qatt hadd ma kien spjegalna xi haġa dwaru. Konna nidhlu narawh, nistagħgħu bi ġmielu u nitalqu. Għalhekk tistgħu timmaginaw kif bqajt meta sirt naf li dan kien l-ewwel presepju f'Malta li kien mekkanizzat bl-għajnuma ta' mutur elettriku. Iktar minn hekk id-data tat-tiswir tiegħu kienet tmur lura sal-1947! B'sorpiża kbira mēxxieli niltaqa' ma' żewġ persuni li hadmu fuqu f'dak iż-żmien...

Lil Pawlu Pavia mort inżuru flimkien



man-neputi tiegħu Manuel Vella gewwa d-Dar tal-Anzjani ta' St Vincent de Paule, fejn illum qiegħed jgħix. Sibtu qed jaqra ktieb dwar it-turbini tal-gass...

"Illum għandi 85 sena u xorta bqajt ninteressa ħafna ruhi fit-teknoloġija għax nieħu gost nara x'qiegħda toffri d-dinja moderna tal-lum."

Fil-fatt Pawlu għamel żmien twil jah-

dem bħala tekniku fil-power station l-antika fix-xatt tal-Belt.

"U hemmhekk għal ftit ma hallejtx ġildi. Niftakar illi ġurnata minnhom kont għadni apprentist u kont qiegħed naħdem fuq pompa flimkien mal-istruttur tiegħi Toni Pizzuto. F'daqqa wahda smajna l-balumba (is-sirena) ddoqq sabiex tavżana li kien ġej attakk mill-ajru. Ħarisna lejn is-sema imma ma rajna xejn. Wara ftit jiena bdejt nisma' l-hoss imbiegħed ta' ajruplan. Toni merieni imma jiena kont ċert. F'dawk iż-żminijiet tidda tidra ċerti hsejjes u affarijiet. Sahansitra tkun kapaċi tagħraf x'tip ta' ajruplan ġej, kemm hu fil-gholi u f'lierna bogħod qiegħed. Għall-ewwel rajtu daqs dubbiena – kien hemm ħafna sħab u al ura aktar stajt narah malajr. Imma-kajt lejh u proprju dak il-ħin smajnieħ joghħdos 'l isfel. Għedtlu 'se jitlaqha Ton!'. Toni qabadli jdejja u nżilna nigrū lejn in-niż'a l-antika tal-kurċifiss. Imma hekk kif wasalna f'nofs triq, jien deherli li ahjar jekk immorru nistkennu f'xelter qrib.

għal paġna 5

Il-presepju taż-Żejtun

minn paġna 4

Iżda Toni ddeċieda li jibqa' sejjer fi triqta u jien irhejtilha qisni għafri lejn ix-xelter. Hekk kif dħalt fix-xelter bl-eżatt, il-bomba tolgot il-post fejn kien mar jistkenn Toni. Flimkien miegħu mietu tnejn ohra dakin-har. Mument li ma ninsiehom qatt!"

Domna hafna nitkellmu dwar dawn iż-żminijiet sakemm imbagħad wasalna għall-istorja tal-presepju.

"Fl-1945, kif għaddiet il-gwerra, iz-ziju tiegħi, Monsinjur Emmanuel Galea, ġietu x-xewqa li jagħmel presepju kbir ġewwa l-istitut L tiegħu huwa kien id-direttur. Sa dak iż-żmien kien jeżisti presepju iehor, hafna aktar: żgħir. Kellu numru ta' pasturi li kien: jiċċaqalqu permezz ta' spaga li t-tfal tal-istitut stess kienu joqogħdu jiġbdu minn taht mejda. It-tfal kienu jagħmlu siegħa kull wieċed u n-nies kienet tagħti-hom xi ftit helt. Imma l-isqof kien imhasseb dwar din il-biċċa xogħol u min-flok xtaq johloq presepju li kellu jkun mekkanizzat b'mutur elettriku.

Fl-1946 ftehemna li nneħħu l-presepju li kien hemm u min-flok bdejna nibnu dak li hemm illum bil-qies ta' 27 pied tul b'20 pied wisa'. Taht id-direzzjoni tiegħu, ġew xi bennejja li fethu tliet twieqi filwaqt li l-mastrudaxxi bnew il-pjattaforma tal-presepju. Wara, jien u hu fformajna l-kartapesta mill-karti, il-gazzetti u l-kolla.

Wasalna mbagħad għall-pasturi u l-isqof telaqha f'idi biex inwettaq il-holma tiegħu. Bdejt inkisser rroħhi kif se naghmel biex nohloq il-movimenti li konna ddiskutejna dwarhom. Iddeċidejt li nibda mill-Madonna u ftit ftit bdejt nifforma l-pastur mill-fildiferru u l-injam. Meta lestejtha, il-Madonna setgħet tbaxxi rasha u oċaqraq idejha u għamilt ftit aktar kuragg. Imexxieli nsib mutur minn hanut u bdejt nissara mat-tahbila li kelli nsolvi – dik li nhaddejn il-pasturi kollha permezz tiegħu. Biex tgħaxxaqha, dak iż-żmien il-kurrent ma kienx b'saħħtu l-hin kollu u għalhekk ridt insib irkaptu kif nixgħel il-mutur mingħajr ma nhallih jintefa'. Ftit ftit bdejt nibni l-pasturi u nimmekkanizzahom. Is-sitwazzjoni kienet kulma tmur tikkumplikaruhha, hekk kif il-movimenti tal-pasturi riedu jikkumplikaw lil xulxin bħal ngħidu aħna l-Madonna kienet titbaxxa u tbus lil binha filwaqt li San Ġużepp jinzel għarkupptejhi."

Fil-Milied tal-1947 l-Isqof iddeċieda li jiftaħ il-presepju għall-pubbliku. Hu u neputi kienu bassru li presepju oriġinali bħal dak kien se jqajjem interess kbir imma qatt ma hasbu li kien se johloq pandemoniġi shiħ!

"Meta ftaġna l-presepju qamet storja shiħa. In-nies ġew minn kull naha ta' Malta. Ma stajniex inlahħqu magħhom u dawn bdew jiffullaw għax kulhadd ried jidhol b'ex jara. Kien hemm min saħansi-tra kellu xi jgħid għax taf inti, issib min jipprova jqabbez. Fil-fatt kellha tiġi anki l-pulizija biex tikkalma u tiegħu hsieb is-sitwazzjoni."

Pawlu saħaq aktar minn darba li l-Isqof ried jgħaddi messagg partikolari permezz ta' dan il-presepju...

"Hu xtaq li min jiġi jżur il-presepju, ma japprezzax biss il-ġmiel tal-grotta u jidlaq 'il barra. Ried li l-vizitaturi jikkunsidraw il-hames misteri tal-feħ li fuqhom ġie mibni b'dettall kbir il-presepju. Ippjana illi



Dehra ġenerali ta' kif jidher il-Presepju taż-Żejtun

huma jaħsbu ftit fuq dak li ġara kemm qabel it-twelid ta' Ġesù u kif ukoll wara."

Qatt ma kont intbaht li t-twieqi jaqsmu l-presepju fi stejjer partikolari...

"Ippjanajna kollox eżattament fuq l-istejjer tal-Bibbja. Fit-tieqa tax-xellug tista' tara dak li ġara qabel it-twelid ta' Ġesù fostom it-thabbira tal-aṅġli Gabriel u ż-żjara ta' Marija fil-villaġġ ta' Ein Karem fejn kellhom id-dar tagħhom Elizabetta u żewġha Żakkarija. Mit-tieqa tan-nofs tilmah lil Betlehem fil-quċċata u aktar 'l isfel il-grotta fejn hemm it-twelid ta' Sidna Ġesù. F'naħat ohra, l-aṅġli qed iwasslu l-aħbar lir-rgħajja filwaqt li l-maġi ġejjin bl-ignila tagħhom wara li dawn ġew imsejja minn Alla nnifsu (b'turija li għalkemm pagani, Kristu kien ġie biex isalva lill-bndemin kollha). Fit-tarf tal-presepju hemm ukoll għajn li minnha qed jimlew in-nies li tfakkarna fi kliem Kristu "min għandu l-għatx ha jiġi għandi u jixrob". F'genb iehor hemm ir-rgħajja man-nagħaġ tagħhom; xena li tfakkarna fil-kliem "jiena r-rgħaj it-tajjeb li nagħraf in-nagħaġ tiegħi waħda waħda u li nagħti ħajti għalihom". Fl-aħħar tieqa 'l fuq fl-ġholi hemm il-preżentazzjoni ta' Ġesù fit-tempju u t-tbassira ta' Xmun. Finalment l-aħħar xena turi l-harba lejn l-Eġittu."

Pawlu Pavia dam jieh u hsieb dan il-presepju għal aktar minn 60 sena.

"Bil-mod il-mod għamilt diversi xeni u illum hemm mat-80 pastur. Kull darba kont nara x'se nżid jew inbidel fih. Għalija dak il-presepju qatt mhu lest għalkollox. Inqas ma' sinfonija mhux kompluta... dejjem tista' tirranga biex issir ahjar."

Itqajt ukoll ma' Swor Pawlina Gauci li flimkien ma' Swor Angela (illum mejta) kellha f'idejha r-responsabbiltà biex tlibbes lill-pasturi ta' dan il-presepju. Illum Swor Pawlina tgħodd is-77 sena. Qatgħet hafna snin fil-missjoni fejn fosthom kellha x-xorti taħdem għal xahrejn fl-Indja ma' Madre Tereza u s-sorijiet tagħha. F'dawn l-aħħar snin hija għamlet ukoll 14-il sena missjoni l-Perù. Imma kienet t-tliet snin li għamlet il-Persja li dahħluha f'dan il-proġett.

"Pawlu Pavia talabni ngħinu biex isiru l-hwejjeġ tal-pasturi. Dak iż-żmien jien kont il-Madre Superjura tal-Istitut u għalhekk kien dover tiegħi li ngħin. Fl-istess hin, peress li għext xi snin il-Persja, kelli ċerta esperjenza dwar l-istil tal-ilbies li Pawlu xtaq ilibbes lill-pasturi tiegħu. Tal-hwienet kienu jagħtuna diversi kampjuni ta' drappijiet u anki xi biċċiet li kien jifdlihom u għalhekk id-drapp ma kienx problema. Adattajna kemm stajna biex inqarbu lejn il-hwejjeġ li kienu jilbsu fi żmien il-miġja

ta' Sidna Ġesù Kristu. Jien kont infassal u nħit bil-magna filwaqt li Swor Angela, li kellha jdejha iżgħar minn tiegħi, kienet tħit b'idejha xi irqaqat bħal kniem u hekk.

Il-kongregazzjoni tagħna ilha teżisti biss għal dawn l-aħħar 70 sena. Imma illum il-vokazzjonijiet naqsu hafna."

Xtaqt inkun naf jekk ilhiex ma żżur il-presepju.

"Immur inżuru kull sena għax fl-istess hin immur nagħti l-awguri lill-Madre tal-Istitut. Sfortunatament matul dawn l-aħħar snin in-nies li jżuru dan il-presepju naqsu qatigħ. Forsi l-istorja tinbidel dis-sena għax sirt naf li sar xi tibdil sabiħ hafna."

Ma stajt ma nkellimx ukoll lill-kuratur preżenti ta' dan il-presepju li jiġi n-neputi ta' Pawlu, Joseph Pavia.

"Inqas ma ssemmini ahjar," laqagħni mill-ewwel Joseph.

Imma għall-ebda raġuni ma kont se nhallih barra. Matul sena waħda biss li hu ilu jieh u hsieb dan il-presepju, it-tibdil li sar fil-lok huwa impressjonanti u utli ferm.

"Jien in-neputi ta' Pawlu Pavia. Sa minn ċkuniti zijuwi kien jehodni miegħu biex narah jahdem fuq il-presepju. Mas-snin hareġ fija t-talent tad-disinn u t-tpiġġja u ftit ftit zijuwi beda jafđani bl-irtokk tal-pasturi. Huwa dam snin kbar jieh u hsieb dan il-presepju imma fl-aħħar snin kellu jċedi din ir-responsabbiltà u ddeċidejt li nidhol minflok u jien."

Talabni nimxi warajh, dahħalni fil-kamra tal-presepju fid-dawl u xegħel id-dawl. Hsiebu rrexxielu għax bqajt impressjonata bil-bosta. Lanqas biss għarastha l-kamra li kont ili tant inżur!

"Deherli li din il-kamra kien jisthoqqilha ftit rinnovar għax ma kinitx għadha tilqgħek. Ippjanajt li nżommha sempliċi kemm jista' jkun imma fl-istess hin ma xxahhaht xejn fil-materjali li użajt u fil-hin li ddedikajt għaliha. Tajtha stil Medjevali li jixraq hafna mal-presepju nnifsu u qgħadt attent li nżomm il-karattru oriġinali tal-kamra u tat-tagħmir li kien fiha. Kont qed nagħmel kollox waħdi, niddedika ftit sigħat kuljum matul dis-sena li għaddiet. Imbagħad ġie jagħtini daqqa t'id Leli Mifsud li qaxxar il-bqija tal-hitan u kahħal il-kamra. Jien komplejt ngħaddi d-dawl u nagħmel il-bqija tax-xogħol."

Mill-bosta xogħlijiet li għamel, l-aktar li apprezajt kien l-idea tal-kummentarju li huwa sawwar dwar l-istorja ta' dan il-presepju storiku...

"Dik li jiġi n-nies iżuruh u ma jafu xejn dwar l-istorja tiegħu, kienet tagħtini ġewwa hafna. Għalhekk bdejt mill-ewwel naħdem fuq kummentarju qasir sabiex

jakkumpanja lill-vizitatur. Imexxieli ndaħħal l-istorja ta' dan il-presepju f'tul ta' sitt minuti halli dak li jkun ma jiddejjaxq jisma'. Itraduċejt dan il-kummentarju f'ħames lingwi differenti u tlabt lil qarrejja professjonali biex jagħmlu dax-xogħol: il-Malti – Frans Zahra, l-Ingħliż – Anthony Girard, it-Taljan – Nicola Tombion, il-Franċiż – Elizabeth Grech Scicluna u l-Germaniż – Andreas Reiff. Xtaqt ukoll inlaqqa' mużika apposta għall-kummentarju. Għalhekk avvijnajt lil Maestro Ray Sciberras u tlabtu jiktibli biċċa mużika li tfakkar fiż-żminijiet imbiegħda tat-twelid ta' Ġesù. Ma xtaqt xejn bombastiku imma ridt li matul dawk is-sitt minuti, jiġu espressi l-mument differenti li twassal il-grajja tal-presepju. Għall-ewwel il-Maestro nhasad għax kien dubjuż kif seta' jdaħħal dan kollu f'hin daqshekk qasir. Imma meta lesta u sejjahli biex nismagħha għall-ewwel darba, mill-ewwel fhimt li kien għamilli kapulavur!"

Skont kliem Joseph innifsu, hemm hafna aktar xi jsir fuq il-presepju...

"Il-mekkanizmu mhux se mmissu imma l-pasturi għandhom bżonn xi hwejjeġ li jridu jinbidlu. Il-kartapesta, is-saqaf u s-sistema tad-dawl iridu jinbidlu wkoll. Barra minn hekk, is-susa għamlet hafna hsara wara dawn is-snin kollha. Anzi nistagħģeb kif zamm dan iż-żmien kollu speċjalment meta tikkunsidra li jekk tidhol tahtu tinduna li prattikament il-presepju sar mix-xejn: il-qieġ tiegħu maħdum mill-fallakki, il-bibien u l-purtelli."

Kont kurjuż nistaqsih xi jfisser dan il-presepju għalih.

"Għalija dan il-presepju huwa parti mill-familja u nħoss nostalgija kbira lejha. L-għan prinċipali tiegħi huwa li minflok jispiċċa biż-żmien, dan il-presepju jingħata mill-ġdid il-hajja halli n-nies terġa' tibda żżuru bi għarha. Żgur li se nagħmel l-almu kollu tiegħi biex dan isehħ. Nappella biex in-nies jiġu jaraw ix-xogħol li sar u fl-istess hin iħallu donazzjoni għas-sorijiet li għandhom bżonn hafna għajnuna, speċjalment fil-manutenzjoni ta' dan l-Istitut.

Ta' min isemmi wkoll li bħalissa għaddejjja l-kawża għall-beatifikazzjoni tal-Isqof Emmanuel Galea. Jekk dan isehħ, għad jiġi żmien meta l-valur ta' dan il-presepju jiżdied hafna aktar."

Il-presepju tal-Istitut tas-Sorijiet ta' Ġesù Nazzarenu jinsab fi Triq l-Isqof Emmanuel Galea fiż-Żejtun. Se jkun miftuħ għall-wiri mill-14 ta' Diċembru 2009 sas-6 ta' Jannar 2010. Hinijiet tal-ftuh: mid-9:30am sa 12:00pm u mill-4:00pm sas-7:00pm.